

அமெரிக்காவில் இஸ்ரேல் தூதரக ஊழியர்கள் இருவர் பயங்கரவாதியால் சுட்டுக்கொலை
...2-ம் பக்கம்

ராஜஸ்தான், பிகானீரில் கர்ணி மாதா கோவிலில் பிரதமர் மோடி வழிபாடு
...3-ம் பக்கம்

எதிரணியை 40 முறை ஆல் அவுட்: ஐ.பி.எல். வரலாற்றில் யாரும் தொட முடியாத இடத்தில் மும்பை அணி
...6-ம் பக்கம்



● முதல்வர் மு.க.ஸ்டாலின் நேற்று சென்னை, அண்ணா அறிவாலயத்தில், சென்னை வளர்ச்சிக் கழகத்தின் சார்பில் தயாரிக்கப்பட்ட 'உலகெங்கும் கலைஞர்' எனும் நூலினை வெளியிட, திராவிடர் கழகத் தலைவர் கி.வீரமணி பெற்றுக் கொண்டார். இந்த நிகழ்ச்சியில், நீர்வளத்துறை அமைச்சர் துரைமுருகன், பாராளுமன்ற உறுப்பினர் டி.ஆர்.பாலு, ஆர்.எஸ்.பாரதி, டி.கே.எஸ். இளங்கோவன், சென்னை வளர்ச்சிக் கழகத்தலைவரும், சட்டக்கதிர் ஆசிரியரும், நூல் தொகுப்பாசிரியருமான வி.ஆர்.எஸ்.சம்பத், விடுதலை மற்றும் நிர்வாகிகள் கலந்து கொண்டனர்.

நிதி ஆயோக் கூட்டத்தில் பங்கேற்க முதல்வர் மு.க.ஸ்டாலின் இன்று டெல்லி பயணம்

சென்னை, மே 23- பிரதமர் மோடி தலைமையில் நாளை டெல்லியில் நடைபெறும் நிதி ஆயோக் நிர்வாகக் குழு கூட்டத்தில் பங்கேற்க முதல்வர் மு.க.ஸ்டாலின் இன்று டெல்லி செல்கிறார். மத்திய அரசின் நிதி ஆயோக் அமைப்பின் தலைவராக பிரதமர் உள்ளார். பிரதமர் தலைமையில் ஆண்டுதோறும் நிதி ஆயோக் நிர்வாகக் குழு கூட்டம் நடத்தப்படும். இக்கூட்டத்தில், இந்தியாவில் உள்ள மாநிலங்கள் மற்றும் யூனியன் பிரதேசங்களின் முதல்வர்கள், துணை நிலை ஆளுநர்கள் உள்ளிட்டோர் பங்கேற்பார்கள். அந்த வகையில், நிதி ஆயோக்கின் இந்தாண்டுக்கான கூட்டம் மே 24-ம் தேதி நடைபெறுகிறது. இதற்கான அழைப்பு அனைத்து மாநில முதல்வர்களுக்கும் அனுப்பப்பட்டுள்ளது. அந்த வகையில், தமிழக முதல்வர் மு.க.ஸ்டாலின், நிதி ஆயோக் கூட்டத்தில் இந்தாண்டு பங்கேற்கிறார். இதற்காக அவர் மே 23-ம் தேதி மாலை டெல்லி புறப்பட்டுச் செல்கிறார். அங்கு 24-ம் தேதி கூட்டத்தை முடித்துவிட்டு, அன்று மாலையே சென்னை திரும்புவார் என கூறப்படுகிறது. கூட்டத்தில், தமிழகத்துக்கு பல்வேறு திட்டங்களின் கீழ் நிலுவையில் உள்ள நிதிகளை விடுவதில் பிரதமரிடம் வலியுறுத்துவார் என கூறப்படுகிறது.

தமிழகத்திற்கான கல்வி நிதியை மத்திய அரசு ஒதுக்காதது ஏன்..?

சென்னை, மே 23- தமிழ்நாட்டிற்கான கல்வி நிதியை மத்திய அரசு ஒதுக்காதது ஏன்?" என்று ஐக்கோர்ட்டு கேள்வி எழுப்பியுள்ளது. கட்டாயக் கல்வி உரிமைச் சட்டத்தின் கீழ் தனியார் பள்ளிகளில் ஏழை மாணவர்களுக்கு 25 சதவீத இடஒதுக்கீட்டிற்கான மாணவர் சேர்க்கை நடப்பு கல்வி ஆண்டில் இதுவரை தொடங்கவில்லை என்று கூறி கோவையை சேர்ந்த மறுமலர்ச்சி இயக்கம் என்ற அமைப்பின் நிர்வாகி ஈஸ்வரன் என்பவர் சென்னை ஐக்கோர்ட்டில் வழக்கு தொடர்ந்திருந்தார். இந்த வழக்கு நிதி ஐ.ஆர்.சுவாமிநாதன், நீதிபதி லட்சுமி நாராயணன் ஆகியோர் அடங்கிய அமர்வில் நேற்று விசாரணைக்கு வந்தது. அப்போது தமிழக அரசு தரப்பில் ஆஜரான கூடுதல் தலைமை வழக்கறிஞர் ரவீந்திரன், "கல்வி உரிமைச் சட்டத்தின் கீழ் 25 சதவீத இடஒதுக்கீட்டிற்கான மாணவர்களின் கல்வி கட்டணத்தில் 60 சதவீதத்தை மத்திய அரசும், 40 சதவீதத்தை மாநில அரசும் வழங்குகிறது. ஆனால் மத்திய அரசு 2021-ம் ஆண்டு முதல் 2023-ம் ஆண்டு வரை எந்தவித நிதியும் ஒதுக்கவில்லை. இந்த ஆண்டுகளில் 100 சதவீத நிதியையும் மாநில அரசே ஒதுக்கியுள்ளது என்று தெரிவித்தார். இதை பதிவு செய்து கொண்ட நீதிபதி, "தமிழ்நாட்டிற்கான கல்வி நிதியை மத்திய அரசு ஒதுக்காதது ஏன்?" என்று கேள்வி எழுப்பியது. இதற்கு மத்திய அரசு தரப்பில் ஆஜரான வழக்கறிஞர், "அனைத்து மாநிலங்களுக்கும் நிதி ஒதுக்கப்பட்டுள்ளது. சில காரணங்களால் தமிழ்நாட்டிற்கு நிதி ஒதுக்கப்படவில்லை" என்று தெரிவித்தார். அப்போது, "என்ன காரணத்திற்காக நிதி ஒதுக்கப்படவில்லை?" என கேள்வி எழுப்பிய நீதிபதிகள், தமிழ்நாட்டிற்கு ஒதுக்க வேண்டிய நிதி எவ்வளவு என்பது குறித்த விவரங்களை நாளை (இன்று) சமர்ப்பிக்க வேண்டும் என மத்திய அரசு ஒதுக்காதது ஏன்?" அரசு தரப்புக்கு உத்தரவிட்டு, வழக்கின் விசாரணையை இன்றைக்கு ஒத்திவைத்தனர்.

தமிழ்நாட்டில் முன்சுவட்டியே தொடங்குகிறது பருவமழை

சென்னை, மே 23- தமிழ்நாட்டில் தென் மேற்கு பருவமழை 27-ந்தேதி தொடங்கும் என எதிர்பார்க்கப்பட்ட நிலையில் முன்கூட்டியே அடுத்த 5 நாட்களில் அதாவது 25-ம் தேதிக்குள் தொடங்கும் என வானிலை ஆய்வு மையம் தெரிவித்துள்ளது. இதன்படி கேரளாவில் தென்மேற்கு பருவமழை அடுத்த 4 அல்லது 5 நாட்களில் தொடங்க வாய்ப்புள்ளது. இது தமிழகத்தின் சில பகுதிகளில் பரவும். இதேபோல, மத்திய மேற்கு வங்கக் கடல் மற்றும் அதனை ஒட்டிய தெற்கு ஆந்திரா, வடதமிழக பகுதிகளின் மேல் ஒரு வளி மண்டல கிழக்குக் குழிசி நிலவுகிறது. இதன்காரணமாக வளிமண்டல மேல்பகுதி உருவாகக்கூடும் என்று கருதுகிறார்கள். இது இன்று காற்றழுத்த தாழ்வுப் பகுதியாக மாறும். பின்னர் இது வடக்கு திசையில் நகர்ந்து மேலும் வலுவடையக்கூடும். இதனால், தமிழகத்தில் அடுத்த 5 நாட்களுக்கு ஒருசில இடங்களில் இடி, மின்னலுடன் கூடிய மழை பெய்யும் என்று வானிலை ஆய்வு மையம் தெரிவித்துள்ளது. இந்த சூழலில், மத்திய கிழக்கு அரபிக்கடலில் நிலவி

டாஸ்மாக் விவகாரம்: தமிழ்நாடு அரசின் அப்பீல் வழக்கில்

அமலாக்கத்துறை விசாரணைக்கு சுப்ரீம் கோர்ட் இடைக்கால தடை

கூட்டாட்சி அமைப்பை சிதைத்துள்ளதாக கடும் கண்டனம்

புதுடெல்லி, மே 23- டாஸ்மாக் வழக்கில் அமலாக்கத்துறை வரம்பு மீறி நடக்கிறது என்றும் விதிகளை மீறி செயல்பட்டு வருகிறது என்றும் அனைத்து எல்லையையும் தாண்டி செயல்பட்டு கூட்டாட்சி அமைப்பை சிதைத்துள்ளது என்றும் அமலாக்கத்துறைக்கு கடும் கண்டனம் தெரிவித்துள்ள சுப்ரீம் கோர்ட், டாஸ்மாக் வழக்கில் அமலாக்கத்துறை விசாரணைக்கு இடைக்காலத் தடை விதித்து உத்தரவு பிறப்பித்துள்ளது. திடீர் சோதனை... டாஸ்மாக் நிறுவனத்தில் நடைபெற்ற ரூ.1000 கோடி ஊழல் வழக்கு தொடர்பாக கடந்த மார்ச் மாதம் சென்னை, விழுப்புரம் உள்பட 10-க்கும் மேற்பட்ட இடங்களில் அமலாக்கத்துறை திடீர் சோதனை நடத்தியது. சோதனையில் கைப்பற்றப்பட்ட ஆவணங்களின் அடிப்படையில் டாஸ்மாக் பொது மேலா

தனி நபர்கள் செய்த விதி மீறலுக்காக ஒட்டுமொத்தமாக ஒரு நிர்வாகத்தின் மீது நடவடிக்கை எடுப்பதா? முறைகேடு நடந்தது என்றால் சம்பந்தப்பட்ட தனிநபர்களுக்கு எதிராக வழக்கு பதிவு செய்து விசாரணை நடத்தலாம். ஆனால் ஒட்டுமொத்த அரசு நிறுவனத்தையும் எப்படி விசாரிக்க முயற்சிப்பீர்கள்? அமலாக்கத்துறை அனைத்து எல்லையையும் தாண்டி செயல்பட்டு கூட்டாட்சி அமைப்பை சிதைத்துள்ளது. 99 - சுப்ரீம் கோர்ட்

முப்படைகளின் சக்கரவியூகத்தால் மண்டியிட்டது: பாகிஸ்தானுடன் இனி எந்த வகையிலும் பேச்சு இல்லை

பிரதமர் நரேந்திரமோடி திட்டவட்டம்

பிகானீர், மே 23- நாட்டின் முப்படைகளும் ஒரு சக்கரவியூகத்தை உருவாக்கியதால் பாகிஸ்தான் மண்டியிட்டது, இனி அந்த நாட்டுடன் எந்த பேச்சுவார்த்தைக்கும் இடமில்லை என பிரதமர் நரேந்திரமோடி குறிப்பிட்டுள்ளார். ராஜஸ்தானின் பிகானீர் நகரில் நடைபெற்ற விழாவில், ரூ.26,000 கோடி மதிப்பிலான மேம்பாட்டுத் திட்டங்களை தொடங்கி வைத்து பிரதமர் நரேந்திரமோடி உரை மாற்றினார். அப்போது அவர், "ரூ. 26,000 மதிப்புள்ள மேம்பாட்டுத் திட்டங்கள் தொடங்கி வைக்கப்பட்டன. உள்நாட்டைப் பணிகளுக்கு முன்வை விட ஆறு மடங்கு பணம் செலவிடப்படுகிறது. இன்று, இந்தியா தனது ரயில்வே வலை மையப்பை நவீனமயமாக்கி வருகிறது. வந்தே பாரத், அமிர்த பாரத் மற்றும் நமோ பாரத் ரயில்கள் நாட்டின் புதிய வேகத்தையும் முன்னேற்றத்தையும் குறிக்கின்றன. ஏப்ரல் 22 அன்று, பஹல்காமில் பயங்கரவாதிகள் நமது சகோதரிகளின் நெற்றியில் இழுந்து குங்குமத்தை அழித்தனர். பஹல்காமில் நிகழ்ந்த துர்ப்பாக்கிச் சூட்டின் வலியை 140 கோடி இந்தியர்களும் உணர்ந்தனர். பயங்கரவாதிகள் கற்பனை செய்ய முடியாத தண்டனையை வழங்குவதற்கான தீர்மானத்தை நாங்கள் நிறைவேற்றினோம். பயங்கரவாதத்தின் மையத்தில் நாங்கள் தாக்கு

செய்தியை அனுப்பியது குங்குமம் துப்பாக்கிப் பொடியாக மாறும்போது என்ன நடக்கும் என்பதை உலகமும், நாட்டின் எந்தவகையிலும் பார்த்து விட்டார்கள். மோடியின் ரத்த நாளங்களில் ஒருவது ரத்தம் அல்ல. கொதிக்கும் சிந்தார (குங்குமம்) தான் பாய்கிறது. மோடி இங்கே இருப்பதை பாகிஸ்தான் மறந்துவிட்டது. நான் நெஞ்சை நிமிர்த்தி, தலைவைய நிமித்து நின்று கொண்டிருப்பதை அவர்கள் மறந்து விட்டார்கள். அவர்களுடன் இனி எந்த வகையிலும் பேச்சு என்பதை கிடையாது. அப்படி பேசினால், அது அவர்கள் ஆக்கிரமித்துள்ள காஷ்மீர் பற்றியதாக பற்றி மட்டுமே இருக்கும். இவ்வாறு பிரதமர் மோடி பேசினார்.

தமிழகத்திற்கு 40 டி.எம்.சி. தண்ணீரை திறந்துவிட கர்நாடகாவிற்கு மேலாண்மை ஆணையம் உத்தரவு

புதுடெல்லி, மே 23- தமிழகத்திற்கு காவிரியில் 40 டி.எம்.சி., தண்ணீரை திறந்துவிட கர்நாடகாவிற்கு காவிரி மேலாண்மை ஆணையம் உத்தரவிட்டு உள்ளது. டெல்லியில் காவிரி மேலாண்மை ஆணையத்தின் 40-வது கூட்டம் நடந்தது. இதனைத் தொடர்ந்து,

மார்க்கெட் விலை நிலவரம்

BSE

↓

-644.64

பாயின்ட்

80,951.99

NSE

↑

-203.75

பாயின்ட்

24,609.70



தங்கம்

1 சவரன்

₹ 71,800

1 கிராம்

₹ 8,975



வெள்ளி

1 கிலோ

₹ 112,000

1 கிராம்

₹ 112.00

\$

டாலர்

₹ 86.00

பெட்ரோல்

₹ 102.63

டீசல்

₹ 94.24

அமெரிக்காவில் இஸ்ரேல் தூதரக ஊழியர்கள் இருவர் சுட்டுக்கொலை

வாஷிங்டன், மே 23- அமெரிக்காவில் இரண்டு இஸ்ரேல் தூதரக ஊழியர்கள் சுட்டுக் கொல்லப்பட்டனர். இவர்கள் நிச்சயதார்த்தம் செய்யவிருந்த ஒரு இளம் ஜோடி என்று தகவல் வெளியாகி உள்ளது.

அமெரிக்க தலைநகர் வாஷிங்டனில் அமைந்துள்ள இஸ்ரேல் நாட்டு தூதரகத்தில், பயங்கரவாதி நடத்திய துப்பாக்கிச் சூட்டில், இஸ்ரேல் தூதரகத்தைச் சேர்ந்த ஊழியர்கள் இருவர் சுட்டுக்கொலை செய்யப்பட்டனர். 'பாதிக்கப்பட்டவர்களுக்கு அடுத்த வாரம் ஜெருசலேமில் நிச்சய தார்த்தம் நடக்க இருந்தது' என அமெரிக்காவிற்கான இஸ்ரேல் துதர் யெச்சியல்



லெய்டர் தெரிவித்தார்.

இதுகுறித்து அமெரிக்காவில் உள்ள இஸ்ரேல் தூதரகம் கூறியிருப்பதாவது: யாரோன் மற்றும் சாரா இரண்டு பேருக்கும் விரைவில் நிச்சயதார்த்தம் நடக்க இருந்தது. வாஷிங்டனில் ஒரு பயங்கரவாதி அவர்களை சுட்

டுக் கொன்றான். அவர்களின் கொலையால் முழு தூதரக ஊழியர்களும் மனம் உடைந்துள்ளனர். இந்த இழப்பிற்கு எங்களது வருத்தத்தை வார்த்தைகளால் வெளிப்படுத்த முடியாது. எங்கள் இதயங்கள் அவர்களின் குடும்பத்தினருடன் உள்ளன. இந்த துயரமான நேரத்தில் தூதரகம் அவர்களுக்குப் பக்க பலமாக இருக்கும். இவ்வாறு அதில் கூறப்பட்டுள்ளது.

துப்பாக்கிச் சூடு நடத்திய வர் சிகாகோவைச் சேர்ந்த 30 வயதான எலியாஸ் ரோட்ரிக்ஸ் என அடையாளம் காணப்பட்டுள்ளார். அவர் மீது எந்த குற்ற வழக்குகளும் இல்லை என்பது விசாரணையில் தெரியவந்தது.

பயங்கரவாதம்: பாக். மீது இந்தியா குற்றச்சாட்டு

நியூயார்க், மே 23- பாகிஸ்தானை கடுமையாக சாடிய இந்திய துதர் அனுபமா சிங், 'பாகிஸ்தான் பயங்கரவாதத்தை ஊக்குவிக்கிறது,' என்று குற்றம் சாட்டி உள்ளார்.

ஜெனீவாவில் உள்ள உலக சுகாதார அமைப்பின் தலைமைய கத்தில் நடந்த நிகழ்ச்சியில் இந்திய துதர் அனுபமா சிங் பேசியதாவது: பாகிஸ்தான் பயங்கரவா

தத்தை ஊக்குவிக்கிறது. பயங்கரவாதத்தின் ஆதரவாளர்கள் பாகிஸ்தான் மண்ணிலிருந்து செயல்படுகிறார்கள் என்பதை நாம் மறந்துவிடக் கூடாது.

இதற்கு பதிலளிக்கும் விதமாக, இந்தியா 'ஆபரேஷன் சிந்துரீர்' என்ற திட்டத்தைத் தொடங்கியது. இதன் படி பாகிஸ்தானில் உள்ள பயங்கரவாதிகள் முகாம்கள் தாக்கப்பட்டன. பொதுமக்

கள் மீது தாக்குதல் நடத்தாமல் நாங்கள் நடவடிக்கை எடுத்தோம். பாகிஸ்தானால் பயிற்சி பெற்ற பயங்கரவாதிகள் மற்றும் அவர்களின் முகாம்கள் மீது தாக்குதல் நடத்தினோம். சிந்து நதி நீர் ஒப்பந்தம் தொடர்பாக தவறான தகவலை பாகிஸ்தான் பரப்புகிறது. இவ்வாறு அவர் பேசினார். இந்திய துதர் அனுபமா சிங் பேசிய வீடியோ சமூக வலைதளத் தில் வைரலாகி வருகிறது.

கேன்ஸ் திரைப்படவிழா: குங்குமம் வைத்து வந்த ஐஸ்வர்யா ராய்

கேன்ஸ் (பிரான்ஸ்), மே 23- நடிகை ஐஸ்வர்யா ராய் கேன்ஸ் திரைப்பட விழாவில் புடவையுடன் குங்குமம் வைத்து வந்தது பலரையும் ஆச்சரியப்படுத்தியுள்ளது.

2025-ம் ஆண்டுக்கான கேன்ஸ் திரைப்பட விழா பிரதிவாதி கேன்ஸ் நகரில் கடந்த மே 13 ஆம் தேதி துவங்கியது. 11 நாட்கள் நடைபெற்று மே 24 ஆம் தேதியன்று நிறைவடையவுள்ளது. உலகின் சிறந்த திரைப்பட விழாக்களில் முதன்மையானதாகக் கருதப்படும் கேன்ஸ் விழாவில் பங்கேற்க உலகம் முழுவதும் இருந்து சினிமா நட்சத்திரங்கள், ரசிகர்கள் கலந்துகொள்வது வழக்கம்.



அப்படி, இந்தியாவிலிருந்து பல பிரபலங்கள் விழாவில் கலந்து கொண்டாலும் ஒவ்வொரு ஆண்டும் நடிகை ஐஸ்வர்யா ராய் தவறாமல் கலந்துகொள்கிறார். மேலும், இந்தியப் பண்பாடு மற்றும் பிரதிநிதிப்படுத்தும் விஷயங்களுக்காகவும் ஐஸ்வர்யா ஒவ்வொரு ஆண்டும் கலந்துகொள்கிறார். ஆண்டுதோறும்

விதவிதமான ஆடையில் தோற்றமளிக்கும் ஐஸ்வர்யா ராய், இந்த முறை பனாரஸ் புடவையில் நெற்றியில் குங்குமம் (சிந்துர்) திலகமிடப்படி சிவப்பு கம்புத்தலை நடந்து வந்தது அனைவரது கவனத்தையும் ஈர்த்திருக்கிறது.

ஐஸ்வர்யா ராய் இந்தத் தோற்றத்தில் வந்ததற்குக் காரணம், காஷ்மீரில் பயங்கரவாதிகள் நடத்திய தாக்குதலில் கின்றுலாபயணிகள் பலியானதைத் தொடர்ந்து இந்திய ராணுவம் 'ஆபரேஷன் சிந்துரீர்' எனப் பெயரிட்ட தாக்குதல் ஒன்றை பாகிஸ்தானில் நடத்தியது. அதைக் குறிப்பிடும் வகையிலேயே, ஐஸ்வர்யா இந்தத் தோற்றத்தில் வந்திருப்பார் என்றே ஊகிக்கப்படுகிறது.

பாகிஸ்தானில் இந்திய துதரக அதிகாரி திடீர் வெளியேற்றம்

இஸ்லாமாபாத், மே 23- இந்தியாவில் உள்ள பாகிஸ்தான் துதரகத்தைச் சேர்ந்த அதிகாரியை இந்தியா வெளியேற்றியதை அடுத்து, தங்கள் நாட்டில் உள்ள இந்திய துதரக அதிகாரியை வெளியேற்றுவதாக பாகிஸ்தான் அறிவித்துள்ளது.

இந்தியாவில் உள்ள பாகிஸ்தான் துதரகத்தில் பணியாற்றும் அதிகாரி ஒருவர், தனது அதிகாரப்பூர்வ அந்தஸ்துக்கு முரணான செயல்களில் ஈடுபட்ட குற்றச்சாட்டின் பேரில் அவரை 24 மணி நேரத்தில் இந்தியாவை விட்டு வெளியேற்ற வெளியுறவு அமைச்சகம் உத்தரவிட்டது. உளவு பார்த்ததன் அடிப்படையிலேயே அவர் வெளியேற்றப்பட்டதாகவும், கடந்த ஒரு வாரத்தில் இது இரண்டாவது நடவடிக்கை என்றும் இந்த விஷயத்தை நன்கு அறிந்தவர்கள் தெரிவித்துள்ளனர்.

இந்தியாவின் இந்த நடவடிக்கையைத் தொடர்ந்து, இஸ்லாமாபாத்தில் உள்ள இந்திய துதரகத்தில் பணியாற்றும் ஒரு இந்திய அதிகாரி

ரியை வெளியேற்றுவதற்கான உத்தரவை பாகிஸ்தான் பிறப்பித்துள்ளது. பாகிஸ்தான் வெளியுறவு அமைச்சகம் உத்தரவிட்டது. உளவு பார்த்ததன் அடிப்படையிலேயே அவர் வெளியேற்றப்பட்டதாகவும், கடந்த ஒரு வாரத்தில் இது இரண்டாவது நடவடிக்கை என்றும் இந்த விஷயத்தை நன்கு அறிந்தவர்கள் தெரிவித்துள்ளனர்.

இந்தியாவின் இந்த நடவடிக்கையைத் தொடர்ந்து, இஸ்லாமாபாத்தில் உள்ள இந்திய துதரகத்தில் பணியாற்றும் ஒரு இந்திய அதிகாரி

இந்தியா - பாக். மோதலை தீர்த்து வைத்தது நான்தான்

அமெரிக்க அதிகாரி டிரம்ப் மீண்டும் பேச்சு வாஷிங்டன், மே 23- இந்தியாவுக்கும் பாகிஸ்தானுக்கும் இடையிலான சம்பந்திய மோதலை தீர்த்து வைத்ததாக அமெரிக்க அதிபர் டொனால்ட் ட்ரம்ப் மீண்டும் கூறியுள்ளார்.

தென்னாப்பிரிக்க அதிபர் சிரில் ராமபோசாவுடனான சந்திப்பின் போது ஒவ்வொருவரின் தேசிய அமெரிக்க அதிபர் டொனால்ட் ட்ரம்ப், நாங்கள் பாகிஸ்தானுடனும் இந்தியாவுடனும் என்ன செய்தோம் என்பதைப் பார்த்தால், நாங்கள் அந்த மோதலை முழுவதும் தீர்த்து வைத்தோம்.

நான் அதை வர்த்தகத்தில் மூலம் தீர்த்து வைத்தேன். அமெரிக்கா, இந்தியா மற்றும் பாகிஸ்தான் இரண்டு நாடுகளுடனும் பெரிய ஒப்பந்தம் செய்து வருகிறது.

இந்தியா பாகிஸ்தான் மோதலில் யாராவது கடைசியாக கூட வேண்டியிருந்தது. ஆனால் துப்பாக்கிச் சூடு நோசமாகிச் கொண்டே போனது. மோதல் பெரியதாகவும் நாடுகளுக்குள் ஆழமாகவும் கொண்டிருந்தது. நாங்கள் அவர்களிடம் பேசினோம், நாங்கள் அதை சரிசெய்து விட்டோம் என்று சொல்ல எனக்குப் பிடிக்கவில்லை என்று நினைக்கிறேன்,

இரண்டு நாட்களுக்குப் பிறகு ஏதோ நடக்கிறது. அது ட்ரம்பின் தவறு என்று அவர்கள் கூறுகிறார்கள்.

ஆனால் பாகிஸ்தானில் சில சிறந்த மனிதர்களும், சில நல்ல தலைவரும் உள்ளனர். இந்தியாவில் என் நண்பர் மோடி உள்ளார், அவர் ஒரு சிறந்த மனிதர், நான் அவர்கள் இருவரையும் அழைத்து பேசினேன். இது நல்ல விஷயம்." என்று ட்ரம்ப் கூறினார். இந்தியாவுக்கும் பாகிஸ்தானுக்கும் இடையிலான பதட்டங்களைத் தீர்க்க தான் உதவியதாக அமெரிக்க அதிபர் பல முறை கூறி வருகிறார்.

₹.72 ஆயிரத்தை நெருங்கியது ஒரு சவரன் தங்கத்தின் விலை

சென்னை, மே 23- சென்னையில் நேற்று (மே 22) 22 காரட் ஆபரண தங்கத்தின் விலை சவரனுக்கு ₹.360 உயர்ந்து ஒரு சவரன் ₹.71,800க்கு விற்பனையானது. கிராமுக்கு ₹.45 உயர்ந்து ஒரு கிராம் ₹.8,975க்கு விற்பனையானது.

சர்வதேச நிலவரங்களால், நம் நாட்டில் இம்மாத துவக்கத்தில் இருந்து, தங்கம் விலையில் அதிக ஏற்றம், இறக்கம் காணப்படுகிறது. தமிழகத்தில் கடந்த 3 நாட்களுக்கு முன் (மே 20), ஆபரண தங்கம் கிராம், 8,710 ரூபாய்க்கும், சவரன், 69,680 ரூபாய்க்கும் விற்பனையானது.

நேற்று முன்தினம் (மே 21), ஒரே நாளில் தங்கம் விலை கிராமுக்கு, 220 ரூபாய் உயர்ந்து, 8,930 ரூபாய்க்கு விற்கப்பட்டது. சவரனுக்கு, 1,760 ரூபாய் அதிகரித்து, 71,440 ரூபாய்க்கு விற்பனையானது. இந்நிலையில், நேற்று (மே 22) 22 காரட் ஆபரண தங்கத்தின் விலை சவரனுக்கு ₹.360 உயர்ந்து ஒரு சவரன் ₹.71,800க்கு விற்பனையானது. கிராமுக்கு ₹.45 உயர்ந்து ஒரு கிராம் ₹.8,975க்கு விற்பனையானது. ஒரு சவரன் தங்கம் விலை மீண்டும் ₹.72 ஆயிரத்தை நெருங்கி நகைப்பிரியர்களுக்கு அதிர்ச்சியை கொடுத்துள்ளது.

டெல்லியில் ஐ.எஸ்.ஐ. முகவர்கள் 2 பேர் கைது

புதுடெல்லி, மே 23- பாகிஸ்தானின் உளவு அமைப்பான ஐ.எஸ்.ஐ.-யின் இரண்டு முகவர்கள் கைது செய்யப்பட்டதைத் தொடர்ந்து, ஐ.எஸ்.ஐ. ஸ்பீப்பர் செல்களின் வலையமைப்பை டெல்லி காவல்துறை ரகசிய நடவடிக்கையின் மூலம் முறியடித்தனர்.

2025 ஜனவரி முதல் மார்ச் வரை மேற்கொள்ளப்பட்ட இந்த நடவடிக்கையில் மத்திய நிறுவனங்களும் ஈடுபட்டதாக அதிகாரிகள் தெரிவித்தனர். நேபாள வம்சாவளியைச் சேர்ந்த ஐ.எஸ்.ஐ. முகவர் அன்சாரில் மியான் அன்சாரி என்பவரின் இரண்டு முகவர்களை டெல்லி காவல்துறையினர் கைது செய்தனர். அவர் வசம் இருந்த ஆயுதப்படைகள் தொடர்பான பல ரகசிய ஆவணங்களையும் அவர்கள் மீட்டனர்.

இது தொடர்பான குற்றப்பத்திரிகை சமீபத்தில் தாக்கல் செய்யப்பட்டது. அதைத் தொடர்ந்து கைது செய்யப்பட்ட ஐ.எஸ்.ஐ. முகவர்கள் இருவரும் இப்போது திகார் சிறையில் அடைக்கப்பட்டுள்ளனர்.

பயங்கரவாதத்திற்கு அமெரிக்காவில் இடமில்லை: அதிபர் டிரம்ப் ஆவேசம்

வாஷிங்டன், மே 23- அமெரிக்காவின் தலைநகர் வாஷிங்டனில் அமைந்துள்ள இஸ்ரேல் துதரகத்தில், யூத அருங்காட்சியகத்திற்கு அருகே நடந்த தாக்குதலில் இஸ்ரேல் துதரகத்தைச் சேர்ந்த அதிகாரிகள் 2 பேர் சுட்டுக்கொல்லப்பட்டனர்.

பாலஸ்தீன ஆதரவு நபர் இந்த தாக்குதலை நடத்தியதாக கூறப்படும் நிலையில், அமெரிக்க அதிபர் டிரம்ப் இந்த சம்பவத்திற்கு கடும் கண்டனம் தெரிவித்துள்ளார். இதுதொடர்பாக அவர் தனது சமூக வலைதள பக்கத்தில் வெளியிட்டுள்ள பதிவில் கூறியிருப்பதாவது:-

யூத எதிர்ப்பு பயங்கரவாதம் உடனடியாக முடிவுக்கு வர வேண்டும். வெறுப்புக்கும், பயங்கரவாதத்திற்கும் அமெரிக்காவில் இடமில்லை. உயிரிழந்தவர்களின் குடும்பத்தினருக்கு ஆழ்ந்த இரங்கலை தெரிவித்துக் கொள்கிறேன். இது போன்ற சம்பவங்கள் நடைபெறுவது மிகவும் வேதனை அளிக்கிறது. இவ்வாறு அவர் தெரிவித்துள்ளார்.

23-05-2025

இன்றைய ராசி பலன்கள்

மேஷம்:- வரவுக்கு மிஞ்சிய செலவுகள் ஏற்படும். வாசனங்களில் செல்கையில் வேகத்தை குறைத்து, விபத்தினைத் தவிர்க்கவும். உறவுகளிடையே நல்லுறவு ஏற்படுத்த முயலவும்.

ரிஷபம்:- படிப்பில் வெற்றிகள் படிப்படியாய் வரும். பிரிந்த தம்பதிகள் ஒன்று சேர்ந்து மகிழ்வர். பலவழிகளிலும் பணவரவு அதிகரிக்கும். பெண்களால் இலாபம் ஏற்படலாம் மகிழும்.

மிதுனம்:- செய்தொழிலில் புதிய உத்வேகம் பிறக்கும். அரசு பணியில் உள்ளவர்கள் பணியில் பணிவும், துணியும் இருந்தால் முன்னேறும் ஏற்படும். பெண்களால் இலாபமும், போகமும் உண்டாகும்.

கடகம்:- தெய்வ நம்பிக்கையும், பாக்கிய விருத்தியும் ஏற்படும். கோவில் திருப்பணிகள் செய்வதில் விருப்பம் அதிகரிக்கும். வாழ்க்கையின் வசந்த காலம் ன்று நல்ல திருப்பங்கள் ஏற்படும்.

சிம்மம்:- அரசு அதிகாரிகளிடம் பணிவோடு நடந்துபடும் முன்னேற்றம் ஏற்படும். மனைவியின் கலகத்தால் வீட்டில் குழப்பங்கள் ஏற்படலாம். இழப்பை தவிர்க்க உங்கள் பொருட்களை கவனமாக பாதுகாக்கவும்.

கன்னி:- புதிய தொழில் பயிற்சி மற்றும் கல்வியில் தேர்ச்சி ஏற்படும். வாக்கு வன்மையால் சம்பாத்தியம் உயரும். வியாபாரத்தில் சிறப்பார்த்த அளவு ஏற்படும் தன வரவு மூலம் சந்தோஷம் நிலவும்.

துலாம்:- எதிர்பார்த்த தனவரவுகள் வந்து ஏற்றம் தரும். மனதில் சொந்த வீடு வாங்கும் எண்ணம் உருவாகி, தக்க தருணத்தில் நல்ல நண்பர்கள் கடன் உதவி கிடைக்கும்.

விருச்சிகம்:- உங்கள் திறமை முழுக்க காட்டிப் பணி புரிந்தாலும் உயர் அதிகாரிகள் குறைவே சொல்வார். விபத்துக்களை தவிர்க்க, வேகம் குறைத்து வாசனங்களில் நிதானமாகச் செல்லவும்.

தனுசு:- வீட்டில் திருட்டை தவிர்க்க விழிப்புடன் இருத்தல் அவசியம். தாயின் உடல்நிலையில் அக்கறை தேவை. காரியத்தை கடன் மற்றும் பண இழப்புகள் ஏற்படும்.

மகரம்:- பணவரவுகள் அதிகரிப்பால் மனதில் உற்சாகம் அதிகரிக்கும். குழந்தைகள் பால் அன்பும், அவர்களின் முன்னேற்றத்தில் ஆர்வம் ஏற்படும். மனைவியின் உதவிகள் மிகுப்ச்சி அளிக்கும்.

கும்பம்:- குடும்பத்தாரிடம் வீண் வாக்குவாதத்தில் ஈடுபடாது அனுசரித்துச் செல்வது அமைதி அளிக்கும். தோல்விகளைக் கண்டு துவண்டு விடாதீர்கள். தீவிரமாக முயன்றால் வெற்றி தீர்ச்சியும்.

மீனம்:- பொருளாதார நிலை போற்றும் படியாக இருக்கும். வசதமான பேச்சால் வருமானம் கூடும். வருமான உயர்வால் வளமும் அதிகரிக்கும். விரும்பிய வாசனத்தில் வெளி யூர் செல்வீர்கள்.

இன்று முதல் ஏற்காட்டில் கோடை விழா தொடக்கம்

சேலம், மே 23- ஏற்காட்டில் கோடை விழா இன்று முதல் தொடங்குகிறது.

சேலம் மாவட்டம் ஏற்காட்டில் சுற்றுலா பயணிகளை மகிழ்விக்கும் வகையில் 48-வது கோடை விழா மற்றும் மலர் கண்காட்சி இன்று (வெள்ளிக்கிழமை) தொடங்கி 29-ந் தேதி வரை 7 நாட்கள் நடைபெறுகிறது. தினமும் பல்வேறு துறைகள் சார்்பில் கலைநிகழ்ச்சிகள், போட்டிகள் நடத்தப்பட உள்ளன. இன்று காலை 7 மணிக்கு ஏற்காடு மலைப்பாதையில் ஆண்கள், பெண்களுக்கான மலையேற்றம் நடக்கிறது. தொடர்ந்து ஏற்காடு கலையரங்கத்தில் புலியாட்டம், சிலம்பாட்டம், நாட்டுப்புற மற்றும் மேற்கத்திய நடன நிகழ்ச்சி நடத்தப்பட உள்ளன.

நாளை (சனிக்கிழமை) காலை 10 மணிக்கு ரெட்டிரீட் விளையாட்டு மைதானத்தில் ஆண்களுக்கான கால்பந்து போட்டியும், ஏற்காடு கலையரங்கத்தில் குழந்தைகளுக்கான இளம் தளிர்ப்போட்டி, அடுப்பில்லா சமையல், நடைவண்டி, உப்பு மூட்டை தூக்குதல், தவழும் போட்டிகளும் நடக்கின்றன. இதையடுத்து கலை நிகழ்ச்சி நடைபெறுகிறது.

கோடை விழா மற்றும் மலர் கண்காட்சியை தொடர்பு தமிழ்நாடு அரசு போக்குவரத்து கழகம் சேலம் மண்டலம் மூலம் பொதுமக்களின் வசதிக்காக ஏற்காட்டுக்கு இயக்கப்படும் 12 பஸ்களுடன் கூடுதலாக 32 சிறப்பு பஸ்கள் இயக்கப்பட உள்ளன.

ஈஸ்டர் தொடர் குண்டுவெடிப்பு: பாதிக்கப்பட்ட 661 பேருக்கு ₹.8.8 கோடி இழப்பீடு வழங்கியது இலங்கை அரசு

கொழும்பு, மே 23- தொடர் குண்டு வெடிப்பில் பாதிக்கப்பட்ட 661 பேருக்கு 8.8 கோடி ரூபாய் இழப்பீடு வழங்கப்பட்டதாக அந்நாட்டு உச்சநீதிமன்றத்தில் இலங்கை அரசு தெரிவித்துள்ளது.

இலங்கையில் கடந்த 2019ஆம் ஆண்டு ஈஸ்டர் குன்றிற்றுக்கிழமை என்று தொடர் குண்டு வெடிப்பு சம்பவம் நடைபெற்றது. தற்போதைப் படைகள் மூலம் தேவாலயங்கள், முக்கிய நட்சத்திர ஓட்டங்களில் நடத்தப்பட்ட தாக்குதல்களில் 270 பேர் உயிரிழந்தனர். 500-க்கும் மேற்பட்டோர் உயிரிழந்தனர்.

உளவுத்துறை எச்சரித்தும், தாக்குதலை அரசு தடுக்க தவறிவிட்டது. இதனால் பாதிக்கப்பட்டவர்களுக்கு இழப்பீடு வழங்க வேண்டும் என உச்சநீதிமன்றத்தில் வழக்கு தொடரப்பட்டது.

இந்த வழக்கு விசாரணை முடிவில் அப்போதை அதிபர்

சிறிசேனா புலனாய்வுத்துறை இயக்குனர் நிலந்தா ஜெயவர்தனே உள்ளிட்ட உயர் அதிகாரிகள் உயிரிழந்தவர்களின் குடும்பத்தினருக்கு, காயம் அடைந்தவர்களுக்கு இழப்பீடு வழங்க வேண்டும் என உச்சநீதிமன்றம் உத்தரவிட்டது. அதன்படி 661 பேருக்கு 8.8 கோடி ரூபாய் இழப்பீடு வழங்கப்பட்டதாக அட்டர்னி ஜெனரலுக்கான துறை உச்சநீதிமன்றத்தில் தெரிவித்துள்ளது.

குண்டு வெடிப்புகள் குறித்து விசாரணை நடத்த சிறிசேனா ஒரு குழுவை நியமித்தார். இந்த குழு தாக்குதல் குறித்த முன்கூட்டியே உளவுத்துறை அறிக்கைகளை புறக்கணித்ததாக சிறிசேனா மீது குற்றம்சாட்டியது குறிப்பிடத்தக்கது.

சரக்கு ரயில் தடம் புரண்டு விபத்து

சென்னை, மே 23- அரக்கோணத்தில் சென்று கொண்டிருந்த போது திடீரென சரக்கு ரயில் தடம் புரண்டதால் சென்னை-பெங்களூரு வழித்தடத்தில் போக்குவரத்து பாதிக்கப்பட்டது.

சென்னை / பெங்களூருக்கு ஹொப்ளி ரயில் சென்று கொண்டிருந்தது அப்போது அந்த ரயில் எண்பிப்பேட்டை மாவட்டம் அரக்கோணத்தில் சென்று கொண்டிருந்தபோது திடீரென சரக்கு ரயில் தடம் புரண்டது. உடனே ரயில் அதிகாரிகளுக்குத் தகவல் தெரிவிக்கப்பட்டது. சரக்கு ரயில் தடம் புரண்டதை அடுத்து, சென்னை-பெங்களூரு வழித்தடத்தில் ரயில் போக்குவரத்து பாதிக்கப்பட்டது. இதுகுறித்து தகவல் அறிந்து, தடம் புரண்ட 3 பெட்டிகளை சரி செய்யும் பணியில் ஊழியர்கள் ஈடுபட்டனர். இதனால், சென்னை-பெங்களூரு செல்லும் ஹொப்ளி ரயில் நடு வழியில் நிறுத்தப்பட்டுள்ளது.

பாக்கை இன்னும் அதிகமாக இந்தியா தாக்கியிருக்க வேண்டும் சுப்பிரமணியன் சுவாமி கருத்து

பாட்னா, மே 23- பாகிஸ்தானை இன்னும் பயங்கரமாக தாக்கிருக்கலாம் என்று முன்னாள் மத்திய மந்திரி சுப்பிரமணியன் சுவாமி கூறியுள்ளார்.

ஆபரேஷன் சிந்துர் நடவடிக்கையின் போது பாகிஸ்தான் இன்னும் அதிகமாகத் தாக்கப்பட்டிருக்க வேண்டும் என்று முன்னாள் மத்திய அமைச்சர் சுப்பிரமணியன் சுவாமி வலியுறுத்தி உள்ளார். பாட்னாவில் உள்ள ஜெய பிரகாஷ் நாராயண் விமான நிலையத்தில் செய்தியாளர்க

ளிடம் பேசிய அவர், பஹ்ல்காமில் படுகொலையை ஏற்பாடு செய்ததன் மூலம் பாகிஸ்தான் மோதலைத் தொடங்கியது. பஹ்ல்காம் பங்கரவாதத் தாக்குதல் "நமது நாகரிகத்தின் வரலாற்றில்" மிகவும் கொடூரமான சம்பவங்களில் ஒன்றாகும் என்று கூறினார்.

இதனைத் தொடர்ந்து ஆபரேஷன் சிந்துர் மற்றும் அதன் பின்விளைவுகள் குறித்த கேள்விகளுக்கு பதிலளித்த அவர், பாகிஸ்தானை இன்னும் அதிகமாகத் தாக்கி

ரயிலில் கடத்தப்பட்ட

₹.32 லட்சம் ஹவாலா பணம் பறிமுதல்

சென்னை, மே 23- ரயிலில் கடத்தப்பட்ட ஹவாலா பணம் ₹.32 லட்சத்தை போலீசார் கைப்பற்றினர்.

ஐதராபாத்தில் இருந்து புதுச்சேரி செல்லும் புதுவை எக்ஸ்பிரஸ் ரயிலில் ஹவாலா பணத்தை கடத்தி செல்வதாக போலீசாருக்கு ரகசிய தகவல் கிடைத்தது. இதனையடுத்து மாம்பலம் ரயில் நிலையத்தில், சந்தேக

தின் பேரில், 3 பேரை பிடித்து அதிகாரிகள் விசாரணை நடத்தினர். அப்போது, ₹.32 லட்சம் ஹவாலா பணம் பதுக்கி வைத்திருப்பது கண்டுபிடிக்கப்பட்டது.

ஹவாலா பணம் என்பது, பண பரிவர்த்தனையை மறைமுகமாக ஒரு இடத்திலிருந்து மற்றொரு இடத்திற்கு மாற்றுவது ஆகும். இது ஒரு சட்டவிரோத பண பரிமாற்ற முறையாகும், இது

கர்நாடக மாநிலத்தில் காட்டு யானை தாக்கி 2 பேர் பலி

பெங்களூரு, மே 23- கர்நாடக மாநிலம் குடகு மாவட்டம் பொன்னம் பேட்டை தாலுகா தேவராபாரவை சேர்த்த அன்னையா (வயது 41) மற்றும் மைசூர் மாவட்டம் எச்சு கோட் தாலுகா பல்லே வனப்பகுதியை சேர்ந்த கனில் (46) ராஜா மற்றும் இவரது மகன் சுதீப் உள்ளிட்டோர் தேவராபாராவில் இருந்து காபி தோட்டத்திற்கு வலைக்கு சென்றனர்.

அப்போது அன்னையா பகுதியில் காட்டு யானையால் தாக்கப்பட்டு 2 பேரும் சம்பவ இடத்திலேயே இறந்தனர். இவர்கள் உடல்களை மண்டல வன அதிகாரி கங்காதர் தலைமையிலான வன குழுவினர் மீட்டு அரசு மருத்துவமனைக்கு அனுப்பி வைத்தனர்.

மேலும் காயம் அடைந்த ராஜா மற்றும் அவரது மகன் சுதீப் ஆகியோர் நகர அரசு மருத்துவமனையில் அனுமதிக்கப்பட்டுள்ளனர்.

கிரீஸில் நிலநடுக்கம்

ஏதன்ஸ், மே 23- கிரீஸ் மற்றும் கிரீட் தீவுகளில் சக்திவாய்ந்த நிலநடுக்கம் ஏற்பட்டுள்ளது. இது கிரீட் அளவுகோலில் 6.1ஆக பதிவாகியுள்ளது. இந்த நிலநடுக்கமானது, இஸ்ரேல், எகிப்து, லிபீரஸ் ஆகிய நாடுகளிலும் உணரப்பட்டது. உள் ளூர் நேரப்படி, காலை 6:19 மணிக்கு ஏற்பட்ட இந்த நிலநடுக்கம், கிரீட்டின் வடக்கே 69 கி.மீ ஆழத்தில் வடக்கே கொண்டிருந்ததாக ஐரோப்பா-மத்திய தரைக்கட்டில் அதிர்வு மையம் அமெரிக்க புவியியல் ஆய்வு மையம் ஆகியவற்றின் முதற்கட்ட தகவல்கள் தெரிவிக்கின்றன.



● துணை முதல்வர் உதயநிதி ஸ்டாலினை முகாம் அலுவலகத்தில், தங்களின் இடைக்கால பயிற்சி திட்டத்தின் ஒரு பகுதியாக சந்தித்த 2013-ம் ஆண்டு பிரிவைச் சேர்ந்த இந்திய வெளியுறவுப் பணி அலுவலர்கள், வெளிநாட்டு முதலீடுகளை கவர்ந்து இழுக்கும் இடமாக தமிழ்நாடு திகழ்வதற்காக, தமிழ்நாடு முதல்வர் தலைமையிலான அரசிற்கு தங்களது பாராட்டுகளைத் தெரிவித்தனர். இந்நிகழ்வில் அரசு அலுவலர்கள் உடனிருந்தனர்.

ஜூன் 1-ம் தேதி மதுரையில் நடைபெறும் தி.மு.க. பொதுக்குழு ஏற்பாடுகள் குறித்து முதல்வர் மு.க.ஸ்டாலின் ஆலோசனை

சென்னை, மே 23-
ஜூன் 1-ம் தேதி மதுரையில் நடைபெறவுள்ள தி.மு.க. பொதுக்குழு ஏற்பாடுகள் தொடர்பாக தி.மு.க. தலைவரும், முதல்வருமான மு.க.ஸ்டாலின் சென்னை அண்ணா அறிவாலயத்தில் அமைச்சர்களுடன் நேற்று ஆலோசனை நடத்தினார்.

மதுரையில் ஜூன் 1-ம் தேதி நடைபெற தி.மு.க. பொதுக்குழுக் கூட்டத்துக்காக மதுரை உத்தங்குடியில் பிரம்மாண்ட அரங்குகள் அமைக்கும் பணிகள் முழுவீச்சில் நடந்து வருகின்றன. மதுரையில் ஜூன் 1-ல் நடக்கவுள்ள தி.மு.க. பொதுக்கூட்டத்தில் தமிழகம் முழுவதும் ருந்து 7 ஆயிரம் பொதுக்குழு உறுப்பினர்கள் பங்கேற்கின்றனர். இதற்காக மதுரை-திருச்சி தேசிய நெடுஞ்சாலை

யில் உத்தங்குடி அருகே பிரதான சாலையை ஒட்டியுள்ள 20 ஏக்கர் நிலத்தில் பொதுக்குழுக் கூட்ட அரங்குகள் அமைக்கும் பணிகள் நடந்து வருகின்றன. ஒரே அரங்கில் 7 ஆயிரம் பொதுக்குழு உறுப்பினர்கள் அமரும் வகையில் பிரம்மாண்ட அரங்கும் உணவருந்த தனியாக ஒரு அரங்கமும் அமைக்கப்படுகின்றன.

இவை முழுவதும் குளிர்சாதன வசதி செய்யப்பட உள்ளது. மழை, காற்று, வெயில் லால் எந்த பாதிப்பும் இல்லாத வகையிலும், நட்சத்திர விடுதியைப்போன்று உள்ள ரங்க அலங்காரம் மேற்கொள்ளப்படுகிறது.

தமிழகம் முழுவதும் உள்ள தி.மு.க. மாவட்டச் செயலாளர்கள், பொதுக்குழு உறுப்பினர்கள், ஒன்றியச் செயலாளர்கள் உட்பட 7

ஆயிரம் பேர் இக்கூட்டத்தில் பங்கேற்க உள்ளனர். இவர்களை வாகனங்கள் பார்க்கிங் செய்வதற்கும் இடவசதி தனியாக ஏற்படுத்தப்பட்டுள்ளன. மேலும் நிகழ்ச்சி நடைபெறும் இடத்திலிருந்து வெளியே செல்லும் காரர்கள் பாண்டி கோயில் சுற்றுச்சாலையில் நேரடியாக இணையும் வகையில் புதிதாக தனிப்பாதை அமைக்கப்பட்டுள்ளது.

காலை 9.30 மணிக்கு பொதுக்குழுக் கூட்டம் தொடங்கும். பகல் 12.30 மணி யளவில் கூட்டம் முடிவடையும். தேர்தல் பணிகளை தீவிரமாக துவங்குவதற்கு அச்சா ரமாக முதல்வர் ஸ்டாலின் பேச்சு மிக முக்கியமானதாக இருக்கும். கூட்டம் முடிவடைந்த பின்பு பொதுக்குழு உறுப்பினர்களுக்கு தட்புலாண்மை, அசைவ விற்பனை

நடைபெறும். இதற்காக தமிழகத்தின் சிறந்த சமையல் கலைஞர்கள் அமர்த்தப்பட்டுள்ளனர். தமிழக முதல்வர், அமைச்சர்கள், விஜிபிக்கள், பொதுக்குழு உறுப்பினர்களுக்கு தனித்தனி நுழைவு வாய்க்கக் உள்ளிட்ட பல்வேறு வசதிகள் ஏற்படுத்தப்படுகிறது. வாகன பார்க்கிங் வசதியும் ஏற்படுத்தப்பட்டுள்ளது.

இதற்கிடையே தி.மு.க. பொதுக்குழு ஏற்பாடுகள் தொடர்பாக தி.மு.க. தலைவரும், முதல்வருமான மு.க.ஸ்டாலின் சென்னை அண்ணா அறிவாலயத்தில் நேற்று ஆலோசனை நடத்தினார். இந்த ஆலோசனையில் பொதுச்செயலாளர் துரைமுருகன், பொருளாளர் டி.ஆர். பாண்டி உள்ளிட்ட முக்கிய உறுப்பினர்கள் பங்கேற்றனர்.

புதிய நகைக் கடன் விதிமுறைகளை ஆர்.பி.ஐ. திரும்பப்பெற வேண்டும்

சென்னை, மே 23-
“நகைக் கடனுக்கான புதிய விதிமுறைகளை ரிசர்வ் வங்கி உடனே திரும்பப்பெற வேண்டும்.” என தமிழக நிதியமைச்சர் தங்கம் தென்னரசு வலியுறுத்தியுள்ளார்.

வங்கிகள் மற்றும் வங்கி சாரா நிதி நிறுவனங்கள் தங்க நகைக்கடன் வழங்குவது தொடர்பாக 9 புதிய வரைவு விதிமுறைகளை ரிசர்வ் வங்கி வெளியிட்டுள்ளது. இதற்கு பல்வேறு அரசியல் கட்சித் தலைவர்களும் கண்டனம் தெரிவித்து வருகின்றனர்.

அமைச்சர் தங்கம் தென்னரசு வலியுறுத்தல்



இந்நிலையில், இது தொடர்பாக தமிழக நிதிய

மைச்சர் தங்கம் தென்னரசு சமூகவலைதளத்தில் வெளியிட்டுள்ள பதிவில், “தங்க நகை அடமானம் வைப்பதில் பல புதிய விதிமுறைகளைக் கொண்டுவந்து சாமானியர்களின் தலையில் இடியை இறக்கி இருக்கிறது ரிசர்வ் வங்கி. ஏழை மற்றும் நடுத்தர குடும்பங்களே பெரும்பாலும் தங்களது அவசர தேவைகளுக்கு தங்க நகைக் கடன் போன்றவற்றைச் சார்ந்திருக்கும் சூழலில் அதன் மீது மத்திய ரிசர்வ் வங்கி விதித்திருக்க

ும் புதிய விதிமுறைகள் சாமானிய மக்களை பாதிக்கும் செயலாக அமைந்துள்ளது.

அவசரம் என்று வரும் மக்களை அத்தியாவசியமற்ற விவரங்களையும், ஆதாரங்களையும் கேட்டு அலைக்கழிக்கும் இந்த புதிய நடைமுறையை மத்திய ரிசர்வ் வங்கி உடனடியாக கைவிட வேண்டும் என வலியுறுத்துகின்றேன்.” எனக் குறிப்பிட்டுள்ளார்.



● காஞ்சிபுரம் மாவட்டம், கோவூர் குளத்தை சென்னைப் பெருநகர வளர்ச்சிக் குழுவும் சார்பில் ரூ.4.98 கோடி மதிப்பீட்டில் மேம்படுத்தும் பணிக்கான பூமி பூஜையை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் மற்றும் இந்து சமய அறநிலையத்துறை அமைச்சரும் சென்னை பெருநகர வளர்ச்சிக்குழுத் தலைவருமான பி.கே.சேகர்பாபு ஆகியோர் தொடங்கி வைத்தனர். இந்நிகழ்ச்சியில் துறைசாரந்த அரசு உயர் அலுவலர்கள் கலந்து கொண்டனர்.

கனிமொழி தலைமையிலான எம்.பி.க்கள் ரஷ்யா பயணம்



புதுடெல்லி, மே 23-
கனிமொழி எம்.பி. தலைமையிலான குழு ரஷ்யாவுக்கு புறப்பட்டனர்.

பாகிஸ்தானில் இந்திய ராணுவம் மேற்கொண்ட ஆபரேஷன் சிந்தூர் தாக்குதல் தொடர்பாக வெளிநாடுகளுக்கு விவரிக்கும் வகையில், ரஷ்யா உள்ளிட்ட நாடுகளுக்

குச் செல்லும் குழுவின் தலைவராக தி.மு.க. துணைப் பொதுச்செயலாளரும், நாடாளுமன்றக் குழுத் தலைவருமான கனிமொழி கருணாநிதியை மத்திய அரசு அறிவித்திருந்தது.

இந்த நிலையில், கனிமொழி கருணாநிதி எம்.பி. தலைமையிலான குழு

நேற்று ரஷ்யாவுக்கு புறப்பட்டனர். அந்நாட்டு வெளியுறவுத் துறை மந்திரி மற்றும் அதிகாரிகளுடன் நாளை ஆலோசனை நடத்தவுள்ளனர். தொடர்ந்து, லாத்தியா, சிலோவேனியா, கிரீஸ், ஸ்பெயின் உள்ளிட்ட நாடுகளுக்கும் கனிமொழி கருணாநிதி தலைமையிலான குழு பயணம் மேற்கொள்வவுள்ளது.

இந்த குழுவில், சமர்ஜ்வாதி கட்சியை சார்ந்த எம்.பி. ராஜீவ் ராய், பா.ஜ.க. கட்சியை சார்ந்த எம்.பி. கேப்டன் பிரஜேஷ் சென்ட்டா, ராஷ்டிரிய ஜனதா தளம் கட்சியை சார்ந்த எம்.பி. பிரேம் சந்த் குப்தா, ஆம் ஆத்மி கட்சியை சார்ந்த அசோக் குமார் மித்தல், துதர் மஞ்சீவ் சிங் பூரி ஆகியோர் உடன் சென்றுள்ளனர்.

தமிழ்நாட்டில் மேம்படுத்தப்பட்ட 9 அம்ரித் பாரத் ரயில் நிலையங்கள்: பிரதமர் மோடி திறந்து வைத்தார்

புதுடெல்லி, மே 23-
தமிழ்நாட்டில் மேம்படுத்தப்பட்ட 9 அம்ரித் பாரத் ரயில் நிலையங்களை பிரதமர் மோடி நேற்று திறந்து வைத்தார்.

‘அம்ரித் பாரத்’ திட்டத்தின் கீழ், 508 ரயில் நிலையங்களை, 24,470 கோடி ரூபாயில் மேம்படுத்தும் பணிகள் ஓராண்டாக நடந்து வருகின்றன. தெற்கு ரயில்வேயில், 40க்கும் மேற்பட்ட ரயில் நிலையங்கள் மேம்படுத்தப்படுகின்றன. இந்த நிலையில், நாடு முழுதும் பணிகள் நிறைவடைந்த 103 ரயில் நிலையங்களை, பிரதமர் மோடி டெல்லியில் இருந்து, காணொலி காட்சி வாயிலாக, நேற்று திறந்து வைத்தார். தமிழகத்தில் சென்னை பரங்கிமலை, சாமல்பட்டி, சிதம்பரம், திருவண்ணாமலை, மன்னார்குடி, ஸ்ரீரங்கம், விருத்தாசலம், போளூர், குழித்துறை ஆகிய 9 அம்ரித் பாரத் ரயில் நிலையங்கள் திறக்கப்பட்டன.

இந்நிலையங்கள் சிட்டி சென்ட்டர் போன்று ரூப்பிளாலா, புட் கோர்ட், சிறுவர் விளையாட்டுப் பகுதி போன்ற வசதிகளுடன் கட்டப்பட்டுள்ளது. ரயில் நிலையங்களில் தனித்தனி உள் நுழையும் மற்றும் வெளியேறும் வசல்கள், பன்னடுக்கு வாகன நிறுத்தப்பகுதி, மின் தூக்கி, மின்னுவர்த்தி, எக்சிகியூட்டிவ் லாண்ட்ஜ், காத்திருப்புப் பகுதி, டிராவலேட்டர் மற்றும் மாற்றுத் திறனாளிகளுக்குத் தோழமையான வச

திகள். இந்நிலையங்கள் ஒருங்கிணைந்த மல்டி மடால் இணைப்புகளுடன் அந்தந்தப் பகுதிகளுக்கு பொருளாதார மேம்பாட்டு மையங்களாகத் திகழும். சுற்றுச்சூழல் அழகை தக்கவைக்க மின் சிக் கனம் மற்றும் பசுமைப் பாதுகாப்புத் திட்டங்களுடன் கட்டப்பட்டுள்ளது. புதுச்சேரி யூனியன் பிரதேசத்தில் மாநேடு அம்ரித் பாரத் ரயில் நிலையமும் திறக்கப்பட்டது.

காஷ்மீரில் பயங்கரவாதிகள் தாக்குதல்: ராணுவ வீரர் வீரமரணம்

புதுடெல்லி, மே 23-
ஜம்மு காஷ்மீரில் பாதுகாப்பு படையினர் மற்றும் பயங்கரவாதிகள் இடையே துப்பாக்கிச்சண்டை நடைபெற்று, இதில், 2 பயங்கரவாதிகள் சுட்டுக்கொல்லப்பட்டனர். இந்த மோதலில், ராணுவ வீரர் ஒருவர் வீரமரணம் அடைந்தார்.

ஏப்., 22ம் தேதி நடந்த

புறல்காம் பயங்கரவாத தாக்குதல் சம்பவத்தைத் தொடர்ந்து, ஜம்மு காஷ்மீரில் பாதுகாப்பு படையினர் தீவிர கண்காணிப்பில் ஈடுபட்டு வருகின்றனர். கடந்த வாரம் உள்வுத்துறை கொடுத்த சம தகவலின் பேரில், பாதுகாப்பு படையினரின் கூட்டு நடவடிக்கையால், கேலர் மற்றும் நடர் பகுதியில் 6 பயங்கரவாதிகள் சுட்டுக் கொல்லப்பட்டனர்.

இந்த நிலையில், கிஷ்த்வார் மாவட்டத்தில் உள்ள சிங்போரா பகுதியில் பாதுகாப்பு படையினருக்கும், பயங்கரவாதிகளும், இடையே துப்பாக்கிச்சண்டை நடைபெற்றது. ‘ஆபரேஷன் த்ராணி’ என்ற பெயரில் படையினர் குவிக்கப்பட்டு, பயங்கரவாதிகளை சுட்டுக் கொல்லும் பணிகள் தீவிரப்படுத்தப்பட்டு வருகிறது. 3 அல்லது 4 பயங்கரவாதிகளை சுற்றி வளைத்து பாதுகாப்பு படையினர் தாக்குதல் நடத்தி வருவதாகக் கூறப்படுகிறது. தொடர்ந்து துப்பாக்கிச்சண்டை நடைபெற்றது. இந்நிலையில், பயங்கரவாதிகளுக்கு எதிரான மோதலில், ராணுவ வீரர் ஒருவர் வீரமரணம் அடைந்தார்.

அரபிக்கடலில் உருவானது காற்றழுத்த தாழ்வு பகுதி

இந்திய வானிலை மையம் தகவல்

புதுடெல்லி, மே 23-
“கிழக்கு மத்திய அரபிக்கடல் மற்றும் அதனை ஒட்டிய பகுதியில் காற்றழுத்த தாழ்வு பகுதி உருவானது” என இந்திய வானிலை மையம் தெரிவித்துள்ளது.

இது குறித்து இந்திய வானிலை மையம் வெளியிட்டுள்ள அறிக்கை: கிழக்கு மத்திய அரபிக்கடல் மற்றும் அதனை ஒட்டிய பகுதியில் காற்றழுத்த தாழ்வு பகுதி உருவானது. அடுத்த 36 மணி

நேரத்தில் காற்றழுத்த தாழ்வு பகுதி தாழ்வு மண்டலமாக வலுப்பெறும். அடுத்த ஓரே நேரத்தில் தென்மேற்கு பருவ மழை கோரளாவில் தொடங்க வாய்ப்பு உள்ளது. வடக்கு கர்நாடகா, கோவா

கடலோர பகுதியில் காற்றழுத்த தாழ்வு பகுதி உருவாக உள்ளது. தமிழகத்தில் மேற்கு தொடர்ச்சி மலையை ஒட்டிய பகுதியில் கனமழை பெய்ய வாய்ப்புள்ளது. இவ்வாறு அதில் கூறப்பட்டுள்ளது.

அமலாக்கத்துறை விசாரணைக்கு.... (1-ம் பக்க தொடர்ச்சி)

முன்பாக நேற்று விசாரணைக்கு வந்தது.

44 வழக்கு பதிவு....

அப்போது தமிழக அரசு மற்றும் டாஸ்மாக் நிறுவனத்துக்காக ஆஜரான முத்த வழக்கறிஞர்களான கபில் சிபல் மற்றும் முகுல் ரோத்தவ் ஆகியோர், கடந்த 2017-ம் ஆண்டு முதல் தமிழ்நாடு அரசு, டாஸ்மாக்கை நிர்வகித்து வருகிறது. தனி நபர்கள் பணம் பெற்று தொடர்பாக 44 வழக்கு பதிந்து விசாரணை நடத்தி வருகிறது. ஆனால் அமலாக்கத்துறை தற்போது தான் வழக்கில் வந்துள்ளனர். ஒரு அலுவலகத்தில் அத்துமீறி அதன் செயல்பாட்டை முடக்கும் விதமாக கனினி, பென் டிரைவ் உள்ளிட்ட அனைத்தையும் அமலாக்கத்துறையினர் முடக்கினர். அதே போல டாஸ்மாக் நிர்வாக

அனைத்து ஊழியர்களின் தொலைபேசிகள் ஒட்டுகேட்கப்பட்டு வருகின்றன. தனி நபர் பிரவாகையை மீறும் வகையில் ஒட்டுகேட்பு நடத்தி வருகின்றனர். இது தனிநபரின் வாழ்க்கையில் பாதிப்பை ஏற்படுத்துகிறது. எனவே இது தொடர்பாகவும் சுப்ரீம் கோர்ட் விசாரிக்க வேண்டும்.

அத்துமீறலில்....

அதேவேளையில், தனிப்பட்ட நபர்கள் செய்த குற்றத்திற்காக அவர்கள் மீது தமிழக அரசு நடவடிக்கை எடுத்து வரும் நிலையில் அமலாக்கத்துறை டாஸ்மாக் அலுவலகத்திற்கு வந்து இதுபோன்று நடந்துள்ளனர். இது எந்த வகையில் ஏற்றுக் கொள்ளக் கூடியது. அமலாக்கத்துறையினர் அத்துமீறலில் ஈடுபட்டுள்ளனர் என தெரிவித்தனர்.

சுப்ரீம் கோர்ட் கேள்வி....

அந்த வாதத்தை கேட்ட நீதிபதிகள்., தனி நபர்கள் செய்த விதி மீறலுக்காக ஒட்டுமொத்தமாக ஒரு நிர்வாகத்தின் மீது நடவடிக்கை எடுப்பதா? என கேள்வி எழுப்பி அமலாக்கத்துறை வாய்ப்பு மீறி நடக்கிறது என கண்டனம் தெரிவித்தனர். மேலும், முறைகேடு நடந்து என்றால் சம்பந்தப்பட்ட தனிநபர்களுக்கு எதிராக வழக்கு பதிவு செய்து விசாரணை நடத்தலாம். ஆனால் ஒட்டுமொத்த அரசு நிறுவனத்தையும் எப்படி நீங்கள் விசாரிக்க முயற்சிப்பீர்கள்? என வினவியதோடு அமலாக்கத்துறை அனைத்து விதிகளையும் மீறுகிறது, வரம்பு மீறி அமலாக்கத்துறை செயல்படுகிறது என மீண்டும் கண்டனத்தை

பதிவு செய்தனர்.

விசாரணைக்கு தடை....

மேலும், அமலாக்கத்துறையானது அனைத்து எல்லைகளையும் தாண்டி செயல்பட்டு கூட்டாட்சி அமைப்பை சிதைத்துள்ளது என கூறியதோடு, டாஸ்மாக் முறைகேடு தொடர்பான விவகாரத்தில், அமலாக்கத்துறையினர் மேற்கொண்டுள்ள விசாரணை நடத்த தடை விதித்து ஆணையிட்டு, தமிழ்நாடு அரசு மற்றும் டாஸ்மாக் நிர்வாகத்தின் மேல்முறையீட்டு மனுவுக்கு பதிலளித்த அமலாக்கத்துறைக்கு நோட்டீஸ் பிறப்பித்தும் உத்தரவிட்டனர். இதனைடுத்து வழக்கு மீதான அடுத்த விசாரணையை சுப்ரீம் கோர்ட்டின் கோடகால விடுமுறைக்கு பின்னர் ஒத்திவைத்தனர்.